

II

(Atti mhux leġiżlattivi)

REGOLAMENTI

REGOLAMENT DELEGAT TAL-KUMMISSJONI (UE) 2020/1732

tat-18 ta' Settembru 2020

li jissupplimenta r-Regolament (UE) 2017/2402 tal-Parlament Ewropew u tal-Kunsill fir-rigward tat-tariffi imposti mill-Awtorità Ewropea tat-Titoli u s-Swieq fuq ir-repożitorji tat-titolizzazzjoni

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2017/2402 tal-Parlament Ewropew u tal-Kunsill tat-12 ta' Diċembru 2017 li jistabbilixxi qafas ġenerali għat-titolizzazzjoni u li joħloq qafas speċifiku għal titolizzazzjoni sempliċi, trasparenti u standardizzata, u li jemenda d-Direttivi 2009/65/KE, 2009/138/KE u 2011/61/UE u r-Regolamenti (KE) Nru 1060/2009 u (UE) Nru 648/2012 ⁽¹⁾, u b'mod partikolari l-Artikolu 16(2) tiegħu,

Billi:

- (1) Skont l-Artikolu 16 tar-Regolament (UE) 2017/2402, l-Awtorità Ewropea tat-Titoli u s-Swieq ("ESMA") għandha timponi tariffi għar-repożitorji tat-titolizzazzjoni li jkopru bis-siġh l-infiq meħtieġ tal-ESMA fir-rigward tar-registrazzjoni u s-supervizzjoni ta' dawk ir-repożitorji. L-ESMA se gġarrab spejjeż oghla meta tipproċessa l-applikazzjonijiet għar-registrazzjoni mingħand ir-repożitorji ta' titolizzazzjoni li jkun bihsiebhom joffru servizzi anċillari. Madankollu, dawn l-ispejjeż se jkunu inqas meta r-repożitorju ta' titolizzazzjoni jkun diġà rreġistrat bħala repożitorju tat-tranzazzjonijiet skont ir-Regolament (UE) Nru 648/2012 tal-Parlament Ewropew u tal-Kunsill ⁽²⁾, jew skont ir-Regolament (UE) 2015/2365 tal-Parlament Ewropew u tal-Kunsill ⁽³⁾. It-tariffa għal entitajiet li japplikaw għar-registrazzjoni jenhtieg għalhekk li tqis b'mod speċifiku t-tip ta' servizzi li jridu jiġu pprovduti mir-repożitorju tat-titolizzazzjoni u jekk huwiex diġà rreġistrat bħala repożitorju tat-tranzazzjonijiet. Billi l-infiq tal-ESMA fil-valutazzjoni tal-applikazzjoni għar-registrazzjoni huwa l-istess, irrISPettivament mid-daqs tal-applikant, u jiddependi biss fuq it-tip ta' servizzi li għandhom jiġu pprovduti, huwa xieraq li t-tariffa għar-registrazzjoni tkun fissa.
- (2) Meta entità li ma tkunx diġà rreġistrat bħala repożitorju tat-tranzazzjonijiet tipprezenta, fl-istess hin, applikazzjonijiet għar-registrazzjoni bħala repożitorju tat-tranzazzjonijiet u bħala repożitorju ta' titolizzazzjoni, l-ispejjeż imġarrba mill-ESMA meta tipproċessa dawk l-applikazzjonijiet fl-istess hin ikunu wkoll aktar baxxi minhabba s-sinerġiji. Fejn tali applikazzjonijiet jiġu pprezentati fl-istess hin, ir-repożitorju ta' titolizzazzjoni għandu jhallas it-tariffa shiha skont ir-Regolament (UE) Nru 648/2012 jew ir-Regolament (UE) 2015/2365, kif applikabbli, għar-registrazzjoni bħala repożitorju tat-tranzazzjonijiet filwaqt li tariffa mnaqqsa ta' estensjoni ta' registrazzjoni għandha tithallas għar-registrazzjoni bħala repożitorju ta' titolizzazzjoni.

⁽¹⁾ ĠU L 347, 28.12.2017, p. 35.

⁽²⁾ Ir-Regolament (UE) Nru 648/2012 tal-Parlament Ewropew u tal-Kunsill tal-4 ta' Lulju 2012 dwar derivati OTC, kontropartijiet ċentrali u repożitorji tad-*data* dwar it-tranzazzjonijiet (ĠU L 201, 27.7.2012, p. 1).

⁽³⁾ Ir-Regolament (UE) 2015/2365 tal-Parlament Ewropew u tal-Kunsill tal-25 ta' Novembru 2015 dwar it-trasparenza ta' tranzazzjonijiet ta' finanzjament tat-titoli u l-użu mill-ġdid u li jemenda r-Regolament (UE) Nru 648/2012 (ĠU L 337, 23.12.2015, p. 1)

- (3) It-tariffa tar-reġistrazzjoni jew it-tariffa ta' estensjoni ta' reġistrazzjoni pagabbli minn repożitorju ta' titolizzazzjoni li joffri servizzi ancillari wara r-reġistrazzjoni jenhtieg li tqis dawk is-servizzi ancillari. Għall-kuntrarju ta' dan, repożitorju ta' titolizzazzjoni li jwaqqaf l-offerta ta' servizzi ancillari wara r-reġistrazzjoni ma għandux ikollu d-dritt tar-reġistrazzjoni jew it-tariffa ta' estensjoni ta' reġistrazzjoni rimborżat billi l-ESMA diġà tkun garrbet l-ispiza għall-valutazzjoni tal-applikazzjoni.
- (4) Sabiex jiġu skoragguti l-applikazzjonijiet frivoli, it-tariffi ta' reġistrazzjoni jew it-tariffi ta' estensjoni ta' reġistrazzjoni ma għandhomx jiġu rimborżati meta l-ESMA tkun irrifjutat ir-reġistrazzjoni u jenhtieg li tiġi rimborżata parzjalment biss meta applikant jirtira l-applikazzjoni tiegħu matul il-proċess ta' reġistrazzjoni.
- (5) Biex tiġi żgurata l-allokazzjoni ġusta tat-tariffi superviżorji u jiġi żgurat li t-tariffi imposti jirriflettu l-ispiza reali mgarraba mill-ESMA fir-rigward ta' kull entità taht superviżjoni, it-tariffa superviżorja annwali għandha tiġi kkalkulata fuq il-bażi tal-fatturat iġġenerat minn kull repożitorju ta' titolizzazzjoni. Meta d-data storika dwar fatturat ta' repożitorju ta' titolizzazzjoni rreġistrat ma tkunx disponibbli, it-tariffa superviżorja annwali għandha tkun ibbażata fuq il-fatturat mistenni tar-repożitorju ta' titolizzazzjoni.
- (6) It-tariffi superviżorji annwali imposti fuq kull repożitorju ta' titolizzazzjoni jenhtieg li jkunu proporzjonati għall-fatturat dovut minn dak ir-repożitorju f'sena finanzjarja partikolari meta mqabbel mal-fatturat totali dovut mir-repożitorji tat-titolizzazzjonijiet irreġistrati u sorveljati kollha fl-istess sena finanzjarja. Jenhtieg li tiġi imposta wkoll tariffa superviżorja annwali minima fuq kull repożitorju ta' titolizzazzjoni, billi ċerti spejjeż amministrattivi fissi japplikaw għas-superviżjoni tar-repożitorji tat-titolizzazzjoni kollha, irrISPETTIVAMENT mill-ammont ta' fatturat dovut.
- (7) Billi se tkun disponibbli biss *data* limitata dwar l-attività ta' repożitorju ta' titolizzazzjoni matul is-sena finanzjarja wara r-reġistrazzjoni, it-tariffa superviżorja annwali għal dik is-sena għandha tiġi kkalkulata fuq il-bażi tat-tariffa għar-reġistrazzjoni u l-isforz li għamlet l-ESMA għas-superviżjoni ta' dak ir-repożitorju ta' titolizzazzjoni matul is-sena. L-isforz ta' superviżjoni fl-ewwel xhur wara r-reġistrazzjoni huwa simili għall-isforz biex tiġi vvalutata r-reġistrazzjoni tal-applikant. Għalhekk, fl-ewwel sena tal-operat tar-repożitorju ta' titolizzazzjoni, it-tariffa superviżorja għandha tkun ibbażata fuq it-tariffa għar-reġistrazzjoni mhallsa mill-applikant, aġġustata b'koeffiċjent.
- (8) Fid-dawl tal-proċedura baġitarja annwali tal-ESMA u z-żmien meħtieġ biex jiġu stmati l-ispejjeż superviżorji, ma jkunx possibbli li jittiehdu repożitorji ta' titolizzazzjoni rreġistrati fl-1 ta' Ottubru ta' sena finanzjarja partikolari jew wara li jitqiesu għall-finijiet tal-kalkolu tal-ispiza superviżorja annwali totali għas-sena ta' wara. Għalhekk, it-tariffa superviżorja annwali għal repożitorju ta' titolizzazzjoni rreġistrat fl-1 ta' Ottubru tas-sena ta' qabel għandha tkun ugwali għat-tariffa ta' reġistrazzjoni tagħha.
- (9) L-awtoritajiet kompetenti nazzjonali jgarrbu spejjeż meta jwettqu xogħol skont ir-Regolament (UE) 2017/2402, u, b'mod partikolari, iwettqu kompiti ddelegati skont l-Artikolu 14(1) ta' dak ir-Regolament. It-tariffi imposti mill-ESMA fuq ir-repożitorji tat-titolizzazzjoni jenhtieg li jkopru wkoll dawk l-ispejjeż. Sabiex jiġi żgurat li l-awtoritajiet kompetenti ma jgarrbux telf jew jagħmlu profitt mit-tweġiq tal-kompiti ddelegati jew mill-assistenza lill-ESMA, l-ESMA għandha tirrimborża l-ispejjeż reali biss imgarrba minn dik l-awtorità kompetenti nazzjonali f'dan ir-rigward.

ADOTTAT DAN IR-REGOLAMENT:

Artikolu 1

Irkupru tal-ispejjeż kollha ta' superviżjoni

It-tariffi imposti fuq ir-repożitorji ta' titolizzazzjoni jkopru:

- (a) l-ispejjeż kollha relatati mar-reġistrazzjoni u s-superviżjoni tar-repożitorji tat-titolizzazzjoni mill-ESMA f'konformità mar-Regolament (UE) 2017/2402, inklużi l-ispejjeż li jirriżultaw mill-estensjoni tar-reġistrazzjoni għar-repożitorji tat-tranzazzjonijiet li diġà ġew irreġistrati skont it-Titolu VI, il-Kapitolu 1 tar-Regolament (UE) Nru 648/2012 jew il-Kapitolu III tar-Regolament (UE) 2015/2365;
- (b) l-ispejjeż kollha għar-rimborż tal-awtoritajiet kompetenti li wettqu xogħol skont ir-Regolament (UE) Nru 2017/2402 u, b'mod partikolari bhala riżultat ta' kwalunkwe delega tal-kompiti f'konformità mal-Artikolu 14 (1) ta' dak ir-Regolament.

Artikolu 2

Fatturat applikabbli

1. Ir-repożitorji ta' titolizzazzjoni rreġistrati biss taht ir-Regolament (UE) 2017/2402 għandhom iżommu kontijiet awditjati għall-finijiet ta' dan ir-Regolament li jiddistingwu d-dhul iġġenerat minn dawn li ġejjin:

- (a) servizzi ewlenin ta' titolizzazzjoni kif definiti fl-Artikolu 1, il-punt (3), tar-Regolament Delegat tal-Kummissjoni (UE) 2020/1230 ⁽⁴⁾;
- (b) servizzi anċillari ta' titolizzazzjoni kif definiti fl-Artikolu 1, il-punt (4), tar-Regolament Delegat (UE) 2020/1230.
- (c) kwalunkwe servizz ieħor ipprovdut.

2. Repożitorju ta' titolizzazzjoni rreġistrat skont ir-Regolament (UE) 2017/2402 li huwa rreġistrat ukoll bħala repożitorju tat-tranzazzjonijiet skont ir-Regolament (UE) Nru 648/2012 jew ir-Regolament (UE) 2015/2365 għandu jżomm kontijiet awditjati għall-finijiet ta' dan ir-Regolament li jiddistingwu bejn id-dhul iġġenerat minn:

- (a) il-forniment ta' servizzi ta' titolizzazzjoni ewlenin;
- (b) il-forniment ta' servizzi ta' titolizzazzjoni anċillari;
- (c) funzjonijiet ewlenin tal-ġbir u ż-żamma b'mod ċentrali ta' rekords ta' derivattivi skont ir-Regolament (UE) Nru 648/2012;
- (d) il-forniment ta' servizzi anċillari li huma relatati direttament mal-ġbir u maż-żamma tar-rekords tad-derivati f'post ċentrali skont ir-Regolament (UE) Nru 648/2012;
- (e) funzjonijiet ewlenin tal-ġbir u ż-żamma b'mod ċentrali ta' rekords ta' tranzazzjonijiet ta' finanzjament tat-titoli skont ir-Regolament (UE) 2015/2365;
- (f) il-forniment ta' servizzi anċillari li huma relatati direttament mal-ġbir u maż-żamma tar-rekords tat-tranzazzjonijiet ta' finanzjament tat-titoli f'post ċentrali skont ir-Regolament (UE) 2015/2365;
- (g) il-forniment ta' servizzi anċillari kkombinati li huma relatati direttament ma':
 - (i) l-attivitajiet imsemmija fil-punti (a) u (c);
 - (ii) l-attivitajiet imsemmija fil-punti (a) u (e);
 - (iii) l-attivitajiet imsemmija fil-punti (c) u (e);
- (h) kwalunkwe servizz ieħor ipprovdut.

3. Il-fatturat applikabbli ta' repożitorju tat-tranzazzjonijiet għal sena partikolari n għandu jkun is-somma ta':

- (a) id-dhul ta' dan ir-repożitorju, jew id-dhul mistenni, fejn japplika l-paragrafu 5, iġġenerat mill-attivitajiet imsemmija fil-paragrafu 2, il-punt (a), kif iddikjarat fil-kontijiet awditjati tas-sena n-2;
- (b) id-dhul mir-repożitorju gġenerat mill-attivitajiet imsemmija fil-paragrafu 2, il-punt (b) u s-sehem applikabbli tad-dhul iġġenerat mill-attivitajiet imsemmija fil-paragrafu 2, il-punti (g)(i) u g(ii), kif iddikjarat fil-kontijiet awditjati tas-sena n-2.

4. Is-sehem applikabbli tad-dhul imsemmi fil-paragrafu 3, il-punt (b), għandu jkun daqs id-dhul iġġenerat mill-attivitajiet imsemmija fil-paragrafu 2, il-punt (a), diviż bis-somma tad-dhul iġġenerat mill-attivitajiet imsemmija fi:

- (a) il-paragrafu 2, il-punt (a);
- (b) il-paragrafu 2, il-punt (a);
- (c) il-paragrafu 2, il-punt (e);

⁽⁴⁾ Ir-Regolament Delegat tal-Kummissjoni (UE) 2020/1230 tad-29 ta' Novembru 2019 li jissupplimenta r-Regolament (UE) 2017/2402 tal-Parlament Ewropew u tal-Kunsill fir-rigward tal-istandards tekniċi regolatorji li jispeċifikaw id-dettalji tal-applikazzjoni għar-reġistrazzjoni ta' repożitorju tat-titolizzazzjoni u d-dettalji tal-applikazzjoni simplifikata għal estensjoni tar-reġistrazzjoni ta' repożitorju tat-tranzazzjonijiet (ĠU L 289, 3.9.2020, p. 345).

5. Meta ma jkun disponibbli l-ebda kontijiet awditjata għas-sena n-2, l-ESMA għandha tuża d-dhul mistenni għas-sena n ipprovdut fil-pjanijiet tan-negozju pprezentati lill-ESMA skont l-Artikolu 13(3) tar-Regolament Delegat (UE) 2020/1230. Dak id-dhul mistenni għandu jinqasam f'dawn l-elementi:

- (a) id-dhul li mistenni jiġi ġġenerat mill-attivitajiet imsemmija fil-paragrafu 2, il-punt (a);
- (b) id-dhul li mistenni jiġi ġġenerat mill-attivitajiet imsemmija fil-paragrafu 2, il-punt (b);
- (c) id-dhul li mistenni jiġi ġġenerat mill-attivitajiet imsemmija fil-paragrafu 2, il-punti (g)(i) u g(ii).

Repożitorju ta' titolizzazzjoni li jiddeciedi li jipprovi lill-ESMA b'aġġornament tad-dhul mistenni għas-sena n għandu jagħmel dan sat-30 ta' Settembru tas-sena n-1.

Artikolu 3

Tariffa għar-registrazzjoni u tariffa ta' estensjoni ta' registrazzjoni

1. Meta l-applikant ma jkunx irregiŕtrat bhala repożitorju tat-tranzazzjonijiet skont it-Titolu VI, il-Kapitolu 1, tar-Regolament (UE) Nru 648/2012 jew il-Kapitolu III tar-Regolament (UE) 2015/2365, it-tariffa għar-registrazzjoni għandha tammonta għal li gej:

- (a) EUR 100 000, meta r-repożitorju jkollu l-hsieb li jipprovi servizzi anċillari kif imsemmi fl-Artikolu 2(2), il-punti (b), (g)(i), jew (g)(ii);
- (b) EUR 65 000, fejn il-punt (a) ma japplikax.

2. Meta l-applikant ikun irregiŕtrat bhala repożitorju tat-tranzazzjonijiet skont it-Titolu VI, il-Kapitolu 1 tar-Regolament (UE) Nru 648/2012 jew il-Kapitolu III tar-Regolament (UE) 2015/2365, it-tariffa ta' estensjoni ta' registrazzjoni għandha tkun din li gejja:

- (a) EUR 50 000, meta r-repożitorju jkollu l-hsieb li jipprovi servizzi anċillari kif imsemmi fl-Artikolu 2(2), il-punti (b), (g)(i), jew (g)(ii);
- (b) EUR 32 500 meta l-punt (a) ma japplikax.

3. Meta l-applikant ma jkunx irregiŕtrat bhala repożitorju tat-tranzazzjonijiet skont ir-Regolament (UE) Nru 648/2012 jew ir-Regolament (UE) 2015/2365 u fl-istess hin jipprezenta applikazzjonijiet għar-registrazzjoni kemm skont ir-Regolament (UE) 2017/2402 kif ukoll skont ir-Regolament (UE) Nru 648/2012 jew skont ir-Regolament (UE) 2015/2365, l-applikant għandu jhallas it-tariffa shiha għar-registrazzjoni dovuta skont l-Artikolu 6 tar-Regolament Delegat tal-Kummissjoni (UE) Nru 1003/2013 ^(?) jew l-Artikolu 5(1) tar-Regolament Delegat tal-Kummissjoni (UE) 2019/360 ^(e), kif applikabbli, u t-tariffa ta' estensjoni ta' registrazzjoni dovuta skont il-paragrafu 3.

4. Meta l-applikant ma jkunx irregiŕtrat bhala repożitorju tat-tranzazzjonijiet skont ir-Regolament (UE) Nru 648/2012, u lanqas skont ir-Regolament (UE) 2015/2365, u fl-istess waqt jipprezenta applikazzjonijiet għar-registrazzjoni kemm skont ir-Regolament (UE) Nru 648/2012, kif ukoll skont ir-Regolament (UE) 2015/2365 u r-Regolament (UE) 2017/2402, l-applikant għandu jhallas it-tariffa għal estensjoni ta' registrazzjoni dovuta skont l-Artikolu 5(5) tar-Regolament Delegat (UE) Nru 2019/360 u t-tariffa ta' estensjoni ta' registrazzjoni dovuta skont il-paragrafu 3.

5. Repożitorju ta' titolizzazzjoni li joffri servizzi anċillari wara r-registrazzjoni u, b'konsegwenza, ikollu jhallas tariffa ta' registrazzjoni oghla jew tariffa ta' estensjoni ta' registrazzjoni oghla mit-tariffa ta' registrazzjoni jew it-tariffa ta' estensjoni ta' registrazzjoni mhallsa inizjalment, għandu jhallas id-differenza bejn it-tariffa ta' registrazzjoni mhallsa inizjalment jew it-tariffa ta' estensjoni ta' registrazzjoni u t-tariffa ta' registrazzjoni jew it-tariffa ta' estensjoni applikabbli oghla tat-tariffa ta' registrazzjoni.

Artikolu 4

Tariffi annwali għas-supervizjoni għal repożitorji tat-titolizzazzjoni rregiŕtrati u għal repożitorji tat-tranzazzjonijiet li estendew ir-registrazzjoni tagħhom

1. It-tariffa supervizorja annwali għar-repożitorji tat-titolizzazzjoni rregiŕtrati kollha għas-sena n għandha tkun daqs l-istima tal-ispejjeż għas-supervizjoni tal-attivitajiet ta' dawk l-attivitajiet tar-repożitorji tat-titolizzazzjoni kif inkluzi fil-baġit tal-ESMA għal dik is-sena.

^(?) Ir-Regolament Delegat tal-Kummissjoni (UE) Nru 1003/2013 tat-12 ta' Lulju 2013 li jissupplimenta r-Regolament (UE) Nru 648/2012 tal-Parlament Ewropew u tal-Kunsill fir-rigward tat-tariffi imposti mill-Awtorità Ewropea tat-Titoli u s-Swieq fuq ir-repożitorji tat-tranzazzjonijiet (ĠU L 279, 19.10.2013, p. 4).

^(e) Ir-Regolament Delegat tal-Kummissjoni (UE) Nru 2019/360 tat-13 ta' Diċembru 2018 li jissupplimenta r-Regolament (UE) Nru 2015/2365 tal-Parlament Ewropew u tal-Kunsill fir-rigward tat-tariffi imposti mill-Awtorità Ewropea tat-Titoli u s-Swieq fuq ir-repożitorji tat-tranzazzjonijiet (ĠU L 81, 22.3.2019, p. 58).

2. It-tariffa superviżorja annwali li għandha tithallas minn repożitorju ta' titolizzazzjoni għas-sena li fiha r-repożitorju ta' titolizzazzjoni ġie rreġistrat għandha tkun daqs it-tariffa għar-registrazzjoni dovuta skont l-Artikolu 5, immultiplikata bin-numru ta' jiem tax-xogħol mid-data tar-registrazzjoni tar-repożitorju ta' titolizzazzjoni sal-aħħar ta' dik is-sena u diviża b'250.
3. It-tariffa superviżorja annwali għal sena n partikolari li trid tithallas minn repożitorju ta' titolizzazzjoni rreġistrat fl-1 ta' Ottubru tas-sena ta' qabel jew wara għandha tkun ugwali għat-tariffa ta' regjistrazzjoni dovuta skont l-Artikolu 5.
4. It-tariffa superviżorja annwali għal sena partikolari n li għandha tithallas minn repożitorju ta' titolizzazzjoni rreġistrat qabel l-1 ta' Ottubru tas-sena preċedenti għandha tkun ugwali għat-tariffa superviżorja annwali msemmija fil-paragrafu 1 maqsuma bejn ir-repożitorji kollha ta' titolizzazzjoni rreġistrati qabel l-1 ta' Ottubru ta' dik is-sena preċedenti b'mod proporzjonali għall-fatturat applikabbli għal kull repożitorju ta' titolizzazzjoni kkalkulat skont l-Artikolu 2(3).
5. Bl-eċċezzjoni tat-tariffa superviżorja annwali pagabbli skont il-paragrafu 2, it-tariffa superviżorja annwali ma għandha qatt tkun inqas minn EUR 30 000.

Artikolu 5

Modalitajiet ġenerali tal-hlas

1. It-tariffi kollha għandhom jithallsu f'euro. It-tariffi għandhom jithallsu kif speċifikat fl-Artikoli 6, 7 u 8.
2. Kull hlas tard għandu jkun soġġett għal penali ta' kuljum ugwali għal 0,1 % tal-ammont dovut.

Artikolu 6

Hlasijiet ta' miżati ta' regjistrazzjoni u rimborżi

1. It-tariffa ta' regjistrazzjoni u t-tariffa ta' estensjoni ta' regjistrazzjoni msemmija fl-Artikolu 3 għandhom jithallsu kollha meta r-repożitorju ta' titolizzazzjoni jippreżenta l-applikazzjoni tiegħu ta' regjistrazzjoni jew l-estensjoni ta' regjistrazzjoni.
2. Nofs it-tariffa ta' regjistrazzjoni jew it-tariffa ta' estensjoni mħallsa mir-repożitorju tat-titolizzazzjoni għandha tiġi rimborżata meta r-repożitorju ta' titolizzazzjoni jirtira l-applikazzjoni tiegħu għar-regjistrazzjoni jew għall-estensjoni ta' regjistrazzjoni qabel ma l-ESMA tkun innotifikat lir-repożitorju ta' titolizzazzjoni li l-applikazzjoni tiegħu hija kompluta skont l-Artikolu 10(6) tar-Regolament (UE) 2017/2402.
3. It-tariffa ta' regjistrazzjoni u t-tariffa ta' estensjoni ta' regjistrazzjoni ma għandhiex tiġi rimborżata wara li l-ESMA tkun innotifikat lir-repożitorju ta' titolizzazzjoni li l-applikazzjoni tiegħu hija kompluta skont l-Artikolu 10(6) tar-Regolament (UE) 2017/2402.

Artikolu 7

Hlas tat-tariffi annwali għas-superviżjoni

It-tariffa superviżorja annwali msemmija fl-Artikolu 4 għandha tithallas f'pagament wieħed, li għandha tkun dovuta sa mhux aktar tard mill-aħħar ta' Marzu tas-sena li għaliha tirreferi, hlief għat-tariffa superviżorja annwali msemmija fil-paragrafi 2 u 3 ta' dak l-Artikolu.

L-ESMA għandha tibgħat noti ta' debitu lir-repożitorji tat-titolizzazzjoni rreġistrati kollha li jispesifikaw l-ammont tat-tariffa annwali mill-inqas 30 jum kalendarju qabel il-jum li fih għandhom jithallsu t-tariffi annwali.

Artikolu 8

Rimborż tal-awtoritajiet kompetenti

1. L-ESMA biss titlob tariffa għar-regjistrazzjoni, it-tariffa ta' estensjoni ta' regjistrazzjoni u t-tariffa superviżorja annwali.
2. L-ESMA għandha tirrimborża lil awtorità kompetenti għall-ispejjeż attwali mgarrba bħala riżultat tat-tweġġiq ta' kompiti skont ir-Regolament (UE) 2017/2402 u bħala riżultat ta' kwalunkwe delega ta' kompiti skont l-Artikolu 74 tar-Regolament (UE) Nru 648/2012, f'konformità mal-Artikolu 9(1) tar-Regolament (UE) 2015/2365 u f'konformità mal-Artikolu 14(1) tar-Regolament (UE) 2017/2402.

*Artikolu 9***Dhul fis-seħh**

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-18 ta' Settembru 2020.

Għall-Kummissjoni
Il-President
Ursula VON DER LEYEN
